

“ మధురమైన పిల్లలారా - ఈ కలియుగములో అందరూ రావణుని సంకెళ్ళలో

బంధీలుగా ఉన్నారు. జీవన బంధనములో ఉన్నారు, వారిని జీవన్ముక్తులుగా

తయారు చేయాలి. ”

ప్రశ్న:- ఏ వారసత్వము బ్రాహ్మణులైన మీతో పాటు మనుష్యాత్మలందరికీ లభిస్తుంది?

సమా:- జీవన్ముక్తులయ్యే వారసత్వము అందరికీ లభిస్తుంది. మీరు బ్రహ్మ సంతానమైన బ్రాహ్మణులుగా అవుతారు. కావున మీకు 21 జన్మలకు జీవన్ముక్తి వారసత్వము లభిస్తుంది. మిగిలిన వారందరికీ తమ-తమ ధర్మములో మొట్టమొదట జీవన్ముక్తి అనగా సుఖము తర్వాత దుఃఖము లభిస్తుంది. ప్రతి ఒక్కరు అర్థ సమయము సుఖము, అర్థ సమయము దుఃఖము అనుభవిస్తారు. కానీ ప్రతి ఒక్కరూ స్వర్గ సుఖాన్ని అనుభవించలేరు. అది కావాలంటే బ్రాహ్మణులుగా అవ్వాలి వస్తుంది. పాఠశాలలో శిక్షణ తీసుకోవాల్సి ఉంటుంది. మాయ పై విజయములుగా కావాలి.

పాట:- నీ ముఖము చూసుకో ప్రాణీ.....(ముఖ్‌డా దేఖ్‌లో ప్రాణీ.....)

ఓంశాంతి. ఈ మాట ఎవరన్నారు? మీ మనస్సు అనే దర్పణములో ఎన్ని పాపాలున్నాయో, ఎన్ని పుణ్యాలున్నాయో అనగా 5 వికారాల పై ఎంత విజయము పొందుకున్నారో, శ్రీ నారాయణుని వలించేందుకు మేము అర్హులుగా అయ్యామా అని చూసుకోండి. ఎందుకనగా జీవన్ముక్తి లేక స్వర్గానికి యజమానులుగా సాధారణ రాజు, రాణి, ప్రజలు కూడా అవుతారు. కానీ దర్పణములో - తల్లిదండ్రులు చేసినంత సేవ మేము చేస్తున్నామా! అని స్వయాన్ని చూసుకోండి. ఇది కలియుగము, అందరూ జీవన బంధనములో ఉన్నారని ఒక్కరు కూడా జీవన్ముక్తిలో లేరని బ్రాహ్మణులైన మీకు మాత్రమే తెలుసుకున్నారు. మీరు కూడా జీవన బంధనములో ఉండేవారు. ఇప్పుడు జీవన్ముక్తిని పొందేందుకు తండ్రి పురుషార్థము చేయిస్తున్నారు. తండ్రి అర్థము చేయించారు - ఈ సమయములో మనుష్యమాత్రులందరూ జీవన బంధనములో ఉన్నారు ఎందుకంటే ఇప్పుడుండేదే కలియుగము. రావణుని సంకెళ్ళలో బంధింపబడి ఉన్నారు. కలియుగములో జీవన బంధనము, సత్యయుగములో జీవన్ముక్తి రామరాజ్యములో యథా రాజా రాణి తథా ప్రజా. అందరూ జీవన్ముక్తిలో ఉంటారు. రావణ రాజ్యములో యథా రాజా-రాణి తథా ప్రజా. అందరూ జీవన బంధములో ఉన్నారు. ఈ సమయములో మనుష్యమాత్రులందరూ జీవన బంధనములో, తమోప్రధానులై దుఃఖితులుగా ఉన్నారు. ఇప్పుడు అందరూ సతోప్రధానములోకి వెళ్లాలి. సత్యయుగములో సతోప్రధానము ప్రారంభమౌతుంది. ప్రతి ఆత్మ తమ-తమ పాత్రను అభినయించాలి. ఆత్మలు శాంతిధామము నుండి తమ-తమ ధర్మాలలోకి వచ్చినప్పుడు మొట్టమొదట వారు కూడా జీవన్ముక్తులుగా ఉంటారు. సత్య-త్రేతా యుగాలలో ఎవ్వరినీ కూడా జీవన బంధనములో ఉన్నారని అనరు ఎందుకంటే రావణ రాజ్యమే ఉండదు. కలియుగములో రావణ రాజ్యముంది. ఇప్పుడు భూమి పై ప్రపంచమంతటా జీవనబంధన రాజ్యముంది. అది సనాతన దేవీ దేవతా ధర్మములోని మొదటి నెంబరువారు కూడా జీవన బంధములో ఉన్నారు. ఇప్పుడు జీవన్ముక్తి తయారవుతూ ఉంది. జీవన్ముక్తి అనగా అందరూ సత్య-త్రేతా యుగములలోకి వచ్చేస్తారని కాదు.

రావణుని దుఃఖము నుండి విడిపించుటనే జీవన్ముక్తి అని అంటారు. మనుష్యులు మనుష్యులకు ముక్తిని గానీ, జీవన్ముక్తిని గానీ ఇవ్వలేరు. ముక్తి అనగా నిర్వాణ ధామములోనికి అందరినీ తండ్రి స్వయంగా తీసుకెళ్తారు. మొదట అందరూ ముక్తిధామానికి వెళ్తారు. తర్వాత నెంబరువారుగా జీవన్ముక్తిలోనికి వారి వారి ధర్మాల అనుసారము వస్తారు. అంతేకానీ సత్త్వయుగములోకి రాకుంటే అది జీవన్ముక్తి కాదని అనుకోరాదు. మొట్టమొదట ఎవరు వచ్చినా, ఏ ధర్మములో వచ్చినా వారు జీవన్ముక్తిలో ఉంటారు. ఆత్మలు మొదట సత్యప్రధానంగా అవ్వాలి. తర్వాత సత్య, రజోలోకి రావాలి. ప్రతి వస్తువు క్రొత్త నుండి పాతదిగా అవుతుంది, పాత నుండి మరలా కొత్తదిగా అవుతుంది. ఈ సమయములో సాధువులు, సత్పురుషులు మొదలైనవారందరూ జీవన బంధములో ఉన్నారు. ఎందుకంటే ఇది కలియుగము. ఎంతవరకు తండ్రి రారో అంతవరకు జీవన బంధములో ఉంటారు. మహాకాలుడు అని అనండి లేక ఇంకేదైనా పేరు పెట్టండి, వారిని బాబా అంటారు. వారి అసలు పేరు శివబాబా. బాబా-బాబా(తండ్రి-తండ్రి) అంటూనే ఉంటారు. గాడ్ ఫాదర్ లేక పరమపిత పరమాత్మ అని కూడా అంటారు. తండ్రి అర్థము చేయిస్తున్నారు - నేను వచ్చి పిల్లలకు ముక్తి - జీవన్ముక్తి రెండూ ఇస్తాను. మొట్టమొదట ఎవరు వచ్చినా వారు తప్పకుండా సుఖములోకి వస్తారు తర్వాత దుఃఖములోకి వస్తారు. ముక్తి తర్వాత జీవన్ముక్తి వస్తుంది ఆ తర్వాత జీవన బంధము వస్తుంది. మొట్టమొదట తప్పక సుఖములోకి రావాలి. తండ్రి అందరికీ సుఖ వారసత్వమునిస్తారు. కొంతమందికి ఒక్క జన్మ కూడా సుఖము ఉంటుంది. వస్తారు, కొంత సుఖము పొందుతారు, మరణిస్తారు. ద్రామాలో వారి పాత్ర ఇంత మాత్రమే ఉంది. మనుష్యులు వృద్ధి అవుతూనే ఉంటారు. ఇంకా వస్తూనే ఉంటారు. ఇప్పుడు వచ్చువారు ఎక్కువ సమయము ఉండేవారు కాదు. వినాశము సమీపములో నిలబడి ఉంది. క్రొత్తగా వచ్చేవారు కలియుగములో వచ్చినా, వచ్చిన వెంటనే దుఃఖమును అనుభవించరు. ఎక్కడో ఒక చోట వారికి తప్పకుండా మంచి గౌరవముంటుంది. ముక్తిధామము నుండి వచ్చినప్పుడు ఎప్పుడైనా మొదట జీవన్ముక్తిలోకి వెళ్ళవలసి వస్తుంది. మాయ బంధనాల నుండి ముక్తులై మొదట సుఖములోకి వస్తారు. తర్వాత దుఃఖములోకి వస్తారు. ఈ సమయములో అందరూ శిథిలావస్థను పొంది ఉన్నారు. తమ తమ సుఖ-దుఃఖముల పాత్రలు అభినయించి అందరూ ముక్తి ధామములోకి, జీవన్ముక్తిలోకి వస్తారు. వయా ముక్తిధామము పోతారు మళ్ళీ తప్పకుండా వస్తారు. ప్రపంచములోని మనుష్య మాత్రులందరూ ఎవరెవరు ఏ ఏ ధర్మములోకి వచ్చారో మళ్ళీ అదే ధర్మాలలోకి వస్తారు. జనకునికి కూడా జీవన్ముక్తి లభించింది కదా. ఈ సమయములో రాజ్యము లేదని కాదు. వారు కూడా చివరిలో వచ్చి జ్ఞానము తప్పక తీసుకుంటారు. మీ అందరికీ నెంబరువారు పురుషార్థానుసారము జీవన్ముక్తి లభిస్తుంది. ఇతర ధర్మముల వారికి కూడా నెంబరువారు పురుషార్థానుసారము మరియు ధర్మములనుసారము లభిస్తుంది. దేవీ దేవతా ధర్మము వారు ఎవరెవరు ఇతర ధర్మాలలోకి వెళ్ళిపోయారో వారందరూ మళ్ళీ తిరిగి వచ్చేస్తారు. అందరూ వాపసు రావాల్సిందే. మొదట బ్రాహ్మణులుగా అవ్వాలి. నిజానికి అందరూ బ్రహ్మ సంతానమే. కానీ అందరూ బ్రాహ్మణులుగా అవ్వరు. ఎవరైతే బ్రాహ్మణులుగా అవుతారో వారికి 21 జన్మలకు జీవన్ముక్తి అంటారు. వారు రాజ్య సింహాసనము పై కూర్చుంటారు. దాని కొరకు రాజయోగము నేర్చుకోవాల్సి ఉంటుంది. ఇది పాఠశాల. పాఠశాలలో శిక్షణ తీసుకోవాల్సి ఉంటుంది. నియమాలు కూడా చాలా ఉన్నాయి. ఒకసారి లక్ష్యము లభిస్తే విదేశాలలో ఉంటూ కూడా

చదువుకోవచ్చు. ఖచ్చితముగా మనము శివబాబా పిల్లలము. తండ్రి నుండి వారసత్వము తప్పక తీసుకోవాలి. “బాబా రావణ భూతము సతాయిస్తోంది, ఒకప్పుడు కామ భూతము, ఒకప్పుడు క్రోధము వలన పనికిరాని నషా వచ్చేస్తుంది” అని ఉత్తరం వ్రాస్తారు. తండ్రి అంటున్నారు - వీటి పై విజయము పొందాలి. మీరు యోగబలముతో యుద్ధము చేస్తారు. మీరు స్మృతి చేస్తారు, మాయ మీ బుద్ధి యోగమును తుంచి వేస్తుంది. బాబా అర్థము చేయిస్తున్నారు - జీవన్ముక్తి అందరికీ లభిస్తుంది. దీని అర్థము అందరూ స్వర్గములోనికి వస్తారని కాదు. అందరూ ముక్తి కావాలని కోరుకుంటారు. పాత్ర చేసేందుకు ముక్తిధామము నుండి చివరిలో ఎవరు వస్తారో, వారు అంతవరకు ముక్తిలోనే ఉంటారు కదా. చాలా శాంతి లభిస్తుంది. 4500 లేక 4750 సంవత్సరములు శాంతిలో ఉంటారు. వారి పాత్ర అలాంటిది. మనము సుఖము, శాంతి రెండింటిలోనూ ఉంటాము. మనుష్యులు మాకు అటువంటి శాంతి కావాలి, అక్కడే కూర్చోని ఉంటాము అన్నంత మాత్రాన శాంతి లభించదు. ఇది అనాదిగా తయారైన డ్రామా. ఇందులో మార్పు ఉండదు. వ్యత్యాసము రాదు. శాంతిని కోరుకునేవారు చాలామంది ఉన్నారు. మీరు పొందే సుఖము కంటే వారికి శాంతి ఎక్కువగా లభిస్తుంది. మీకు సుఖము, శాంతి రెండూ లభిస్తాయి. ఇచ్చట ఉండేది అల్పకాలిక సుఖము. ఇచ్చట శాంతి ఉండనే ఉండదు. ఎందుకంటే ఇది దుఃఖధామము కదా. అడవిలోకి వెళ్లి కూర్చోవడం శాంతి కానే కాదు. ఒకవేళ అక్కడ శాంతి ఉంటే అక్కడే కూర్చోని ఉండాలి కానీ వారు మళ్ళీ పట్టణాలలోనికి వచ్చి ఇంత పెద్ద భవనాలు, ఫ్లాట్లు మొదలగునవి ఎందుకు నిర్మించుకుంటారు. అక్కడ సత్తయుగములో అంతా శాంతియే శాంతి ఉంటుంది. చివర్లో వచ్చేవారు ఇక్కడ అశాంతియే అశాంతి అని అంటారు. వారికి శాంతి ఉంటుంది. ఇతరులు అశాంతిలో ఉన్నారని భావిస్తారు. ఇవన్నీ చాలా అర్థము చేసుకునే విషయాలు. జీవన్ముక్తి అందరికీ లభిస్తుంది. మీరు 21 జన్మలు రాజ్యపాలన చేస్తారు. ఇతరులు ఆలస్యంగా వస్తారు. వారు పైన శాంతిలో ఉంటారు. కొందరు సత్తయుగములో లేక త్రేతా యుగము చివర్లో వచ్చేవారైననూ శాంతిధామములో ఉండేవారే కదా. అచ్చట ఏ దుఃఖమూ ఉండదు. తర్వాత నెంబరువారుగా వస్తారు, లెక్కాచారము కూడా ఉంది కదా.

సైన్సు చాలా తీక్షణమైనదని, గొప్పదని మనుష్యులు భావిస్తారు, కానీ మనము ఆ సైన్సు కంటే మా సైన్సు గొప్పదని అంటాము. బాబా స్మృతి ద్వారా మాత్రమే శక్తి లభిస్తుంది. ఆ సైన్సు శక్తి ద్వారా చంద్రుని పైకి వెళ్లేందుకు పురుషార్థము చేస్తారు. కానీ మీరు ఒక్క సెకెండులో చంద్రుడు, సూర్యుని కంటే కూడా పైకి వెళ్లిపోతారు. సూక్ష్మవతనము, మూలవతనముల కంటే పైన ఇతరమేదీ లేదు. చంద్రుడు, సూర్యుని కంటే సూక్ష్మ వతనము, మూలవతనము చాలా దూరములో ఉన్నాయి. ఈ విషయము ఎవ్వరికీ తెలియదు. ఇవన్నీ విస్తారంగా తెలిపిన విషయాలు. సూర్య వంశములో రాజా-రాణులుగా తయారయ్యే అదృష్టము లేకుంటే ఏమీ అర్థము చేసుకోలేరు, ఇతరులకూ అర్థము చేయించలేరు. ముక్తి-జీవన్ముక్తుల జ్ఞానము నాలో ఉందని ఎవ్వరూ చెప్పలేరు(జనకుని ఉదాహరణ). ఈ సమయములో రావణుడు అందరినీ జైలులో వేసేశాడు. రాముడు వచ్చి అందరినీ విడిపిస్తారు. తండ్రి ద్వారా అందరినీ రావణుని పంజా నుండి విడిపించి జీవన్ముక్తులుగా తయారు చేసేందుకు మీరు నిమిత్తులుగా అయ్యారు. మీ పేరు శివశక్తి సైన్యము అని ప్రసిద్ధమైనది. ఈ డ్రామా చివరి సమయములో మీ పేరు చాలా ప్రసిద్ధము కానున్నది. తండ్రి వచ్చినప్పటి నుండి ప్రపంచములో

కూడా మాతల గౌరవము చాలా పెరిగినది. మొదట విదేశాలలో మాతలకు చాలా గౌరవముండేది. అచ్చట ఆడపిల్ల జన్మిస్తే చాలా సంతోషంగా పండుగ చేసుకుంటారు, కానీ ఇచ్చట కూతురు జన్మిస్తే మంచము ఉల్టగా వేసేస్తారు. పుట్టిన రోజు పండుగ కూడా జరుపరు. కానీ కన్యల కన్యయ్య అని గాయనము చేయబడినది. వాస్తవానికి మీరందరూ కన్యలే. ఇది మీకు నూతన జన్మ. కానీ చదువులో నెంబరువారుగా ఉన్నారు. ఆత్మ చిన్నదిగా, పెద్దదిగా కాదు. శరీరము చిన్నగా, పెద్దదిగా అవుతుంది. కొంతమంది వెంటనే అర్థము చేసుకుంటారు. అదృష్టములో లేకుంటే అర్థము చేసుకోలేరు. జీవన్ముక్తి, జీవన బంధనము రెండూ ఈ స్థూల వశవనములోని విషయాలే. సత్యయుగము నుండి జీవన్ముక్తి ఉంటుంది. తర్వాత ద్వాపర యుగము నుండి జీవన బంధనము ఉంటుంది. ఇప్పుడు అందరూ సుఖమును మర్చిపోయారు, దుఃఖములో పడి ఉన్నారు. మేము 21 జన్మలు సుఖము అనుభవించామని చెప్పేవారు ఒక్కరు కూడా లేరు. ఇప్పుడు రావణ రాజ్యమైనందున మురికిగా(మూతపలీతీ) అయ్యారు. అచ్చట రావణరాజ్యమే ఉండదు. కనుక మురికిగా ఎలా అవ్వగలరు. యోగబలము, భోగబలము అని గాయనము కూడా చేయబడింది. అచ్చట యోగబలముతో పిల్లలు జన్మిస్తారు. మీకు అచ్చటి ఆచారాలు తెలుసు, ఇతరులకు తెలియదు. అమెరికన్లు మొదలైనవారి పద్ధతులు, ఆచారాలు వారికే తెలుసు. మనము మన ఆచార పద్ధతులను తెలుసుకున్నాము. మనము సత్యయుగములో నివసించేవారము. అచ్చట మన ఆచారాలు, పద్ధతులు కూడా కొత్తగా ఉంటాయి, మనము వాటినే కల్పక్రితము వలె అనుసరిస్తాము. ఏది జరిగి ఉంటుందో ఇప్పుడు మళ్ళీ అదే జరుగుతుంది. పిల్లలు ధ్యానములోకి వెళ్లి అక్కడి ఆచారాలు, పద్ధతులు చూసి వస్తారు. అయిననూ ఉన్నత పదవి పొందేందుకు పురుషార్థము చేయాలి. అచ్చటి ఆచార-వ్యవహారాలు ధ్యానములో చూసి ఎవరైతే తెలిపారో, వారు ఇప్పుడు జ్ఞానములో లేనే లేరు. కనుక ధ్యానము(ట్రాన్స్) వలన ఏ మాత్రము లాభము లేదని తెలుస్తుంది. కనుక ఆధారమంతయు చదువే. యోగము మరియు జ్ఞానము, యోగమనగా తండ్రిని స్మృతి చేయుట. జ్ఞానమనగా చక్రమును తిప్పుట. ఇది చాలా సులభము. తండ్రి చెప్తున్నారు - మీరు నా వద్దకు రావాలి. అందువలన నన్ను స్మృతి చేయండి. మనుష్యులు మరణించు సమయములో రామ-రామ అని తల్లుకోమంటారు. కానీ అర్థము కొంచెము కూడా తెలియదు. శ్రీకృష్ణా అని పలికినంత మాత్రాన వారు అచ్చటికి చేరుకోలేరు. తీసుకొని వెళ్లువారు ఒక్క తండ్రి మాత్రమే. వికర్మలు వినాశము కాకుండా మీరు వాపసు ఎలా వెళ్తారు. ఇప్పుడు అందరినీ కయామత్(చివరి) సమయము. తర్వాత వారి వారి సమయాలలో మళ్ళీ వస్తారు. ఈ పాయింటు ధారణ చేయాలి, నోట్ చేసుకోవాలి.

మీరు మాతా-పితలను ఫాలో చేయాలి. మమ్మా, ఎప్పుడూ ఎవ్వరినీ విసిగించేది కాదు. చాలామందిలో గుణగణాలు బాగా లేవని చాలా రిపోర్టులు వచ్చేవి. పరమపిత పరమాత్మ చదివిస్తున్నారు, ఎంత తెలివిగా ఉండాలి. మంచి నడవడిక గలవారి పై అందరికీ ప్రీతి ఉంటుంది. కొంతమంది చాలా విసిగిస్తారు. వారంతకు వారే చెంపదెబ్బలు వేసుకుంటారు. కనుక పదభ్రష్టులై పోతారు. హిందువులు వారంతకువారే చెంపదెబ్బలు వేసుకుంటారని గాయనము కూడా ఉంది. రాజ్యభాగ్యమునిచ్చే ఈశ్వరుని సర్వవ్యాపి అని అనేశారు. ఇది స్వయానికి చెంపదెబ్బలు వేసుకొనుట. అందుకే ఈ గతి పట్టింది. శాస్త్రాలలో భగవంతుడే “నేను సర్వవ్యాపి అని చెప్పినట్లు చూపించారు.” కానీ ఇప్పుడు భగవంతుడే స్వయంగా చెప్తున్నారు - “మీ అంతకు మీరు చెంపదెబ్బలు వేసుకున్నట్లు

నేను వేసుకోను. నేనేమైనా కుక్కలో, పిల్లలో ఉన్నానా"! తండ్రి చెప్పున్నారు - మీరు నన్ను గ్లాని చేశారు - ఇది కూడా ద్రామాలో ఉంది. మరలా ఇలాగే జరుగుతుంది. మంచిది.

మధురాని మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్మార్నింగ్

ఠాగ్ ఓరకు ముఖ్య సారము :- ఆత్మిక పిల్లలకు ఆత్మిక తండ్రినమస్తే.

1. ఏ వ్యతిరేక నడవడిక ఉండరాదు. మంచి గుణాలు ధారణ చేయాలి. మాతా-పితలను ఫాలో చేయాలి.
2. యోగబలము ద్వారా కామ క్రోధముల నీచమైన నష్టాలను కూడా సమాప్తము చేయాలి. నిమిత్తముగా తయారై అందరినీ రావణుని సంకెళ్ళ నుండి విడిపించు సేవ చేయాలి.

వరదానము :- “ “చింతలేని చక్రవర్తి” స్థితిలో ఉండి వాయుమండలము పై

మీ ప్రభావాన్ని చూపే మాస్టర్ రచయిత భవ ”

ఎలాగైతే తండ్రికి ఇంత పెద్ద పరివారమున్నా చింతలేని చక్రవర్తిగా ఉన్నారో, అన్నీ తెలిసినా, అన్నీ చూస్తున్నా నిశ్చింతగా ఉన్నారో అలా తండ్రిని అనుసరించండి. వాయుమండలము పై మీ ప్రభావాన్ని వేయండి. వాయుమండలం ప్రభావము మీ పై పడరాదు. ఎందుకంటే వాయుమండలం రచన, మీరు మాస్టర్ రచయితలు. రచయిత ప్రభావము రచన పై పడాలి. ఏ విషయము వచ్చినా వెంటనే నేను విజయి ఆత్మను అని గుర్తు తెచ్చుకోండి(స్మృతి చేయండి). దీని వలన సదా నిశ్చింతగా ఉంటారు, గాభరా పడరు.

సెగ్లెగ్స్ :- “ ప్రసన్నత అను నీడ(భాయ)ద్వారా శీతలతను అనుభవం చేస్తే

నిర్మలంగా, నిర్మానులుగా ఉంటారు ”